

## कर्नाटक को भाया आरटीएस

पटना : कर्नाटक के विधि एवं नगर विकास मंत्री एस सुरेश कुमार सोमवार को वहां के अधिकारियों की टीम के साथ लोक सेवा का अधिकार कानून का अध्ययन करने पटना पहुंचे. उन्होंने मुख्यमंत्री नीतीश कुमार से भेंट की.

मुख्यमंत्री ने उन्हें बताया कि इस कानून के उत्साहवर्धक परिणाम सामने आये हैं. वे स्वयं सेवायात्रा के दौरान इसकी उपलब्धियों की समीक्षा करते हैं. बिहार प्रशासनिक सुधार मिशन के अधिकारियों ने उन्हें इस कानून की अब तक की उपलब्धियों को प्रेजेंटेशन के माध्यम से दिखाया.

मौके पर मुख्य सचिव नवीन कुमार, बिहार प्रशासनिक सुधार मिशन के निदेशक व सामान्य प्रशासन विभाग के प्रधान सचिव दीपक कुमार, मिशन के अपर निदेशक व ग्रामीण कार्य विभाग के सचिव डॉ बी राजेंद्र, मुख्यमंत्री के सचिव डॉ एस सिद्धार्थ, चंचल कुमार व अतीश चंद्रा समेत कई अधिकारी मौजूद थे.

दोनों ओर से एक-दूसरे को प्रतीक चिः भेंट किये गये. बाद में कर्नाटक के मंत्री ने कहा कि बिहार का लोक सेवा का अधिकार कानून भ्रष्टाचार को नियंत्रित करने में कारगर हथियार साबित हो रहा है. इसका कार्यान्वयन यहां बेहतर तरीके से हो रहा है.

अपने बिहार प्रवास के दौरान वैशाली जिले के लालगंज समेत कई प्रखंडों में इसके क्रियान्वयन का अध्ययन करेंगे. टीम का उपमुख्यमंत्री सुशील मोदी से भी मिलने का कार्यक्रम है.